

बदमाशों ने होटल में घुसकर संचालक व साथियों पर फायरिंग की, एक की मौत, तीन घायल

‘मामले में अब तक 10 लोगों को डिटेल किया गया है, जिसमें तीन नामजद आरोपी शामिल हैं’



होटल में हुई अंधाधुंध फायरिंग की वारदात सीसीटीवी में कैद हो गई। वहीं घटना की सूचना पर पुलिस के अधिकारी मौके पर पहुंचे।



बीदासर, (निसं)। होली के पर्व पर मध्य रात्रि को करव्हे के सीकर-नोखा स्टेट हाइवे 20 स्थित एक होटल पर बोलैरो कैम्पर में सवार होकर आये अज्ञात बदमाशों ने होटल में घुसकर रिसेप्शन काउंटर में खड़े होटल संचालक मुन्नीराम मंडा व उसके साथियों पर अंधाधुंध फायरिंग कर दी। वारदात के बाद अज्ञात शूटर मौके से फरार हो गए। सूचना पर पहुंची बीदासर थाना पुलिस ने फायरिंग से लहलुहान अवस्था में घायल मुन्नीराम मंडा निवासी ढाणी कालेरान, भीखाराम खैरिया निवासी बोथीयासर, प्रभुराम

भोभरिया निवासी दडीबा बीदासर, श्रवण कुमार निवासी ढाणी कालेरान को राजकीय टांटिया सीएचसी पहुंचाया, जहां चिकित्सकों ने चारों घायलों का प्राथमिक उपचार के बाद गंभीर अवस्था में पेंबुलेंस की सहायता से हाई सेंटर सुजानगढ़ रेफर कर दिया। वहीं सुजानगढ़ के बगड़िया अस्पताल पहुंचने पर घायल होटल संचालक मुन्नीराम मंडा को मृत घोषित कर शव को मोर्चरी में रखवा दिया तथा अन्य तीन घायलों को चिकित्सकों ने हाई सेंटर जयपुर रेफर कर दिया, जहां तीनों घायलों की हालत गंभीर बनी हुई है।

घटना की सूचना मिलते ही चुरू जिला पुलिस अधीक्षक जय यादव, सुजानगढ़ एसपी दिनेश कुमार, बीदासर पुलिस उपाधीक्षक नेमीचंद चौधरी, बीदासर थानाधिकारी दिलीप सिंह, सुजानगढ़, छापर और सांडवा थाना अधिकारी सहित चुरू से एफएसएल टीम ने मौके पर पहुंचकर घटना स्थल का मौका मुआयना किया और मौके से साक्ष्य जुटाए। पुलिस ने होटल परिसर को सीलबंद कर दिया व होटल और आसपास के सीसीटीवी कैमरों को खंगाला। वहीं पुलिस उप अधीक्षक कार्यालय में बुधवार की देर

शाम जिला पुलिस अधीक्षक जय यादव ने प्रेसवार्ता कर बताया कि मामले में अब तक कुल 10 लोगों को डिटेल किया जा चुका है, जिसमें तीन नामजद आरोपी शामिल हैं। यादव ने कहा कि व्यापारिक प्रतिस्पर्धा के चलते मुन्नीराम मंडा की हत्या की गई है। पुलिस जल्द ही घटना में शामिल पूरे नेटवर्क का खुलासा करेगी। पूरे मामले की एसआईटी जांच कर रही है। मामले का जल्द ही खुलासा किया जाएगा आरोपियों को गिरफ्तार किया जाएगा।

वहीं एसपी जय यादव ने कहा कि घटना में शामिल नामजद आरोपी

■ वारदात के बाद अज्ञात शूटर मौके से फरार हो गए, सूचना पर पहुंची बीदासर थाना पुलिस ने घायलों को अस्पताल पहुंचाया, जयपुर रेफर

राजूराम नेहरा पुत्र रतनलाल जाट निवासी ढढेरू बीदासर व धनाराम ऊर्फ दानाराम पुत्र नेमाराम जाट निवासी मोमसार श्रीदुंगरगढ़ पर 25-25 हजार का इनाम पोषित किया है।

मंगलवार की सुबह होटल संचालक मुन्नीराम मंडा की फायरिंग में मौत की सूचना जैसे ही आमजन में फैली तो परिजनों के साथ बड़ी संख्या में ग्रामीणों ने नोखा-सीकर स्टेट हाइवे पर स्थित पहले तो होटल के आगे और फिर श्रीदुंगरगढ़ तिराहे पर बैठकर करीब तीन घंटे तक आरोपियों की गिरफ्तारी, मामले की जांच में एसआईटी का गठन करने, परिजनों और गवाहों की सुरक्षा मुहैया करवाने, परिजनों को आर्थिक सहायता प्रदान करने, मेडिकल बोर्ड से पोस्टमार्टम करवाने, परिवार के एक व्यक्ति को संबिदा पर नौकरी देने सहित 6 सूत्रीय मांगों को लेकर हाइवे को जाम रखा। धरना स्थल पर पहुंचे सुजानगढ़ के अतिरिक्त जिला कलेक्टर संतोष मीणा, एसपी दिनेश कुमार, एसडीएम

अमीलाल यादव सहित अधिकारियों ने धरनार्थियों से वार्ता कर समझाइश की, जिस पर अधिकारियों ने सकारात्मक आश्वासन दिया।

वहीं फायरिंग की घटना को लेकर बीदासर पुलिस थाने में हत्या, हत्या के प्रयास, हत्या के षड्यंत्र, अवैध हथियारों से फायरिंग आदि को लेकर ढाणी कालेरान निवासी रामरतन पुत्र रूपाराम मंडा की रिपोर्ट पर ढढेरू निवासी देवीसिंह खैरिया, राजू नेहरा, धनाराम ढाणी कालेरान, सुभाष गोदारा, सदान अली, हाकम अली, कमल खैरिया निवासी बीदासर और अन्य के खिलाफ नामजद मामला दर्ज हुआ है। रिपोर्ट में लिखा है कि इस जघन्य अपराध को अंजाम देने के षड्यंत्र में मुख्य रूप से देवी सिंह ढढेरू, सुभाष गोदारा, सदान अली, हाकम अली एवं कमल खैरिया के साथ षड्यंत्र रचकर उक्त तीनों लोगों से होटल के अंदर फायरिंग करवाकर पूर्व नियोजित साजिश के तहत यह हत्या करवाई है।

सूरतगढ़ में दो नाबालिग लड़कियों का किडनैप

सूरतगढ़, (निसं)। यहां सिटी थाना क्षेत्र में दो नाबालिग लड़कियों को कथित रूप से नशीला पदार्थ सुंधाकर किडनैप करने का मामला सामने आया है। पुलिस ने प्रार्थना-पत्र के आधार पर मुकदमा दर्ज कर जांच शुरू कर दी है।

पुलिस से मंगलवार देर शाम मिली जानकारी के अनुसार एक महिला ने थाने में रिपोर्ट दर्ज कराई है। परिवार में महिला ने बताया है कि 1 मार्च की रात वह अपने परिवार के साथ घर पर सो रही थी। इसी दौरान गुरप्रीत सिंह व अन्य कुछ लोग घर पहुंचे और कथित रूप से नशीली दवा सुंधाकर उसकी 16 वर्ष 4 माह की पुत्री और 17 वर्ष 9 माह की भांजी को उठाकर ले गए। रिपोर्ट में आरोप लगाया गया है कि आवाज सुनकर जब वह जागी और पीछे भागी तो आरोपी दोनों लड़कियों को बाइक के बीच में बैठाकर फरार हो गए। प्रार्थिया ने यह भी बताया

■ बताया जा रहा है कि नशीला पदार्थ सुंधाकर बाइक पर ले गए बदमाश

कि आरोपित पूर्व में भी उन्हें धमकी दे चुके थे। 27 फरवरी को भी परिवार को नुकसान पहुंचाने की धमकी देने का आरोप लगाया गया है। परिजनों ने दोनों की काफी तलाश की, लेकिन कोई सुराग नहीं मिला। मामले में पुलिस ने नामजद आरोपी गुरप्रीत सिंह व अन्य पर मुकदमा दर्ज कर जांच हैड कॉन्स्टेबल हवासिंह को सौंपी है। पुलिस संभावित स्थानों पर दबिश दे रही है और मोबाइल नंबर्स की भी जांच की जा रही है। पुलिस का कहना है कि जल्द ही आरोपितों को गिरफ्तार कर दोनों नाबालिगों को सकुशल बरामद करने का प्रयास किया जा रहा है।

सीकर में हॉस्टल से दो छात्र लापता

सीकर, (निसं)। सीकर में प्राइवेट स्कूल के दो छात्र लापता हो गए। चार दिन से उनका कुछ भी पता नहीं चल पाया है। दोनों लड़के हॉस्टल से बिना परमिशन निकले थे। पुलिस दोनों लड़कों की तलाश कर रही है। इस संबंध में स्कूल मैनेजमेंट के मैबर ने पुलिस में शिकायत देकर बताया कि उनके हॉस्टल में एक 15 साल का और एक 17 साल का नाबालिग लड़का रहते थे। इसमें 15 साल का लड़का तो नौवीं और 17 साल का लड़का 11वीं कक्षा में पढ़ता था। दोनों लड़के 28 फरवरी को हॉस्टल से बिना परमिशन कहीं पर चले गए। जैसे ही स्टॉफ को इस बात का पता लगा तो दोनों लड़कों की तलाश शुरू की गई, लेकिन दोनों का कुछ पता नहीं चला पाया। दोनों लड़कों का एड्रेस जयपुर का है। जब वहां पर मालूम किया गया तो पता चला कि दोनों लड़के वहां पर भी नहीं पहुंचे हैं।

सड़क हादसों में दो युवक घायल, एक की मौत

मसूदा, (निसं)। थाना क्षेत्र में अलग-अलग सड़क दुर्घटनाओं में दो युवक घायल हो गए, जबकि एक युवक की मौत हो गई।

जानकारी अनुसार हालु का बाडिया निवासी सोहन और नयागांव निवासी मस्तान की बाइक अपस में भिड़ गई, जिससे दोनों गंभीर रूप से घायल हो गए। उन्हें प्राथमिक उपचार के लिए उप जिला चिकित्सालय लाया गया, जहां से हालत गंभीर होने पर उच्च संस्थान के लिए रेफर कर दिया गया। दोनों का उपचार जारी है। वहीं बीती रात निकटवर्ती ग्राम दौलतपुरा निवासी कान सिंह की सड़क हादसे में मौत हो गई। मृतक के भाई रामदेव सिंह पुत्र जस्सा सिंह ने पुलिस को दी रिपोर्ट में बताया कि तीन मार्च को कान सिंह अपनी मोटरसाइकिल से जामोला से

दौलतपुरा लौट रहे थे। उनके पीछे परिचित गंगाराम/सुरजमल भी मोटरसाइकिल से आ रहे थे। शाम करीब 5.30 से 6 बजे के बीच दौलतपुरा और

जागोला के बीच एक कार चालक ने तेज गति और लापरवाही से वाहन चलाते हुए पीछे से मोटरसाइकिल को टक्कर मार दी। टक्कर से कान सिंह सड़क पर गिर गए। पीछे आ रहे गंगाराम ने तत्काल उन्हें संभाला और राहगीरों की सहायता से जामोला अस्पताल पहुंचाया, जहां से हालत गंभीर होने पर मसूदा अस्पताल रेफर किया गया। उपचार के दौरान उनकी मौत हो गई। रात्रि में शव को मोर्चरी में सुरक्षित रखवाया गया। बुधवार को पुलिस ने पोस्टमार्टम कराकर शव परिजनों को सौंप दिया। पुलिस मामले की जांच में जुटी है।

चित्तौड़गढ़ का इनामी आरोपी जोधपुर से गिरफ्तार

जोधपुर, (कासं)। जिला जोधपुर ग्रामीण की स्पेशल टीम ने चित्तौड़गढ़ के पांच हजार के इनामी अपराधी को पकड़ा है। आरोपी चित्तौड़गढ़ में वांटेड छोड़ा-चूरा बरामद किया है। मामले में पुलिस ने पंजाब निवासी ट्रक चालक को गिरफ्तार कर ट्रक को भी जब्त कर लिया है। वृत्ताधिकारी (जहाजपुर) रेबडमल मौर्य के सुपरविजन में पण्डेर थानाधिकारी कमलेश के नेतृत्व में टीम ने नाकाबंदी शुरू की। शाहपुरा की तरफ से आ रहे एक ट्रक को सटिंध मानकर रुकवाया गया। तलाशी लेने पर ट्रक के अंदर से 4 काले कट्टे बरामद हुए, जिनमें भारी मात्रा में ढोडा-चूरा भरा था। ताल करने पर मादक पदार्थ का कुल वजन 99.520 किलोग्राम पाया गया। पुलिस ने ट्रक चालक कर्णपाल उर्फ गगन सिंह (33) पुत्र जोगेन्द्र सिंह लौहार, निवासी जट्टा वाला बास नाबा (पटियाला, पंजाब) को मौके पर ही गिरफ्तार कर लिया।

पुलिस उप महानिरीक्षक और पुलिस अधीक्षक जोधपुर ग्रामीण नारायण टोगस ने बताया कि वांछित

अपराधियों की धरपकड़ के लिये चलाये जा रहे विषेय अभियान के तहत जिला विशेष टीम जोधपुर ग्रामीण ने एनडीपीएस एक्ट पुलिस थाना राशमी जिला चित्तौड़गढ़ में वांछित अपराधी खेड़ापा के बिरसालू कलां निवासी दिनेश पुत्र शेराराम जाणी को पकड़ा गया। उस पर पांच हजार का इनाम चित्तौड़गढ़ पुलिस ने घोषित कर दिया था। उसे जोधपुर-नागौर स्थित एक होटल से पकड़ा गया। वह होटल में दहरा हुआ था।

पुष्पेन्द्र भारद्वाज राजस्व मंत्रालयिक कर्मचारी संघ डीग के निर्विरोध जिला अध्यक्ष बने



साथी कर्मचारियों ने पुष्पेन्द्र भारद्वाज का साफा पहनाकर और पुष्पमालाओं से स्वागत किया।

डीग। नवगठित डीग जिले के प्रशासनिक और संगठनात्मक ढांचे में एक महत्वपूर्ण और ऐतिहासिक अभ्यास जुड़ गया है। जिला कलेक्टर कार्यालय, डीग में कार्यरत और कामों के मूल निवासी कार्मिक पुष्पेन्द्र भारद्वाज को निर्वहन हेतु एक परिपक्व और दूरदर्शी नेतृत्व के हाथों में है। चुनाव परिणाम की औपचारिक घोषणा होते ही राजस्व विभाग और कलक्ट्रेट परिसर में हर्षोल्लास की लहर दौड़ गई। साथी कर्मचारियों और शुभचिंतकों ने भारद्वाज को भव्य साफा पहनाकर और

संवर्ग के अटूट विश्वास का सबसे बड़ा प्रमाण होता है। भारद्वाज का यह निर्वाचन न केवल उनके प्रति कर्मचारियों के अगाध स्नेह को दर्शाता है, बल्कि यह सिद्ध करता है कि राजस्व संवर्ग अपने अधिकारों और कर्तव्यों के निर्वहन हेतु एक परिपक्व और दूरदर्शी नेतृत्व के हाथों में है। चुनाव परिणाम की औपचारिक घोषणा होते ही राजस्व विभाग और कलक्ट्रेट परिसर में हर्षोल्लास की लहर दौड़ गई। साथी कर्मचारियों और शुभचिंतकों ने भारद्वाज को भव्य साफा पहनाकर और

पुष्पमालाओं से स्वागत किया। इस अवसर पर उपस्थित कार्मिकों ने उन्हें संगठन का सर्वोच्च दायित्व मिलने पर शुभकामनाएं दीं और उनके उज्ज्वल कार्यकाल की कामना की। अपने निर्वाचन के उपरांत, नव-निर्वाचित जिलाध्यक्ष ने सभी साथी कर्मचारियों और वरिष्ठ अधिकारियों का आभार व्यक्त किया। पुष्पेन्द्र भारद्वाज के नेतृत्व में डीग जिले का राजस्व मंत्रालयिक कर्मचारी संघ निश्चित ही नई ऊंचाइयों को छुएगा और एक अदशरी संगठनात्मक मॉडल प्रस्तुत करेगा।

अजमेर में ऑटो पाटर्स की दुकान में आग लगी, लाखों का नुकसान हुआ

दुकान में खड़ी 25 से अधिक स्कूटी और बाइक जलकर राख हो गई

अजमेर, (निसं)। शहर के व्यस्ततम केसरगंज क्षेत्र स्थित बाजे वाली गली में मंगलवार दोपहर एक ऑटो पाटर्स की दुकान में भीषण आग लगने से अफरा-तफरी मच गई। आग इतनी विकराल थी कि दुकान में खड़ी 25 से अधिक स्कूटी और बाइक जलकर राख हो गई। वाहनों की टंकियां फटने से लगातार धमाके होते रहे, जिससे करीब आगे घंटे तक पूरे इलाके में दहशत का माहौल बना रहा।

जानकारी के अनुसार दोपहर करीब दो बजे क्षेत्र में हाई वोल्टेज की समस्या के चलते कई स्थानों पर शॉर्ट सर्किट हुआ। इसी दौरान संबंधित दुकान की वायरिंग में आग लग गई और देखते ही देखते लपटों ने पूरी दुकान को अपनी चपेट में ले लिया। सूचना मिलते ही अग्निशमन विभाग की दो गाड़ियां मौके पर पहुंची और लगभग एक घंटे की कड़ी मशक्कत के बाद आग पर काबू पाया गया। कर्त्ताक टावर थाना प्रभारी भीखाराम काला जाब्ले के साथ मौके पर



मौके पर पहुंचे दमकलकर्मियों ने आग बुझाने का प्रयास किया।

पहुंचे और भीड़ को नियंत्रित किया। एहतियात के तौर पर आसपास के घरों को खाली कराया गया तथा क्षेत्र की

विद्युत आपूर्ति करीब डेढ़ घंटे तक बंद रखी गई। आग की लपटें पास स्थित एक होम डेकोर की दुकान तक भी पहुंच

■ वाहनों की टंकियां फटने से धमाके होते रहे, जिससे इलाके में दहशत का माहौल बना रहा

■ हाई वोल्टेज की समस्या से कई स्थानों पर शॉर्ट सर्किट हुआ, इसी दौरान संबंधित दुकान की वायरिंग में आग लग गई थी

गई। दुकान स्वामी दिलीप पारवानी ने करीब 4 लाख रुपये के नुकसान की जानकारी दी। गनीमत रही कि घटना के समय दुकान के अंदर कोई व्यक्ति मौजूद नहीं था, जिससे जनहानि टल गई। पुलिस और दमकल विभाग आग के कारणों की विस्तृत जांच कर रहे हैं।

कार शोरूम से 13.89 लाख की चोरी

अजमेर, (निसं)। सिविल लाइन थाना क्षेत्र के घूरा घाटी स्थित एक कार शोरूम में दो नकाबपोश बदमाशों ने 13.89 लाख रुपये की चोरी की वारदात को अंजाम दिया। पूरी घटना शोरूम में लगे सीसीटीवी कैमरों में कैद हो गई।

एडमिन इंचार्ज शीशपाल यादव ने बताया कि मंगलवार सुबह सफाई कर्मचारी ने अकाउंट केबिन का दरवाजा खुला होने की सूचना दी। अंदर जाकर देखा तो सामान बिखरा पड़ा था तथा कैश काउंटर और तिजोरी खुली हुई थी। शोरूम मालिक और अकाउंटेंट को सूचना देने के साथ ही पुलिस को बुलाया गया। जांच में सामने आया कि बदमाश पिछली दीवार फांदकर अंदर घुसे, वर्कशॉप का कांच तोड़ा और औजारों की मदद से कैश काउंटर व तिजोरी खोलकर नकदी पार कर ली। सीसीटीवी फुटेज में दोनों आरोपियों के बीच रुपये बांटने की को लेकर बहस और तकरार भी दिखाई दे रही है। पकड़े जाने के डर से दोनों ने हाथों में ग्लव्स पहन रखे थे। पुलिस को मामले में इनसाइडर की भूमिका का भी संदेह है, क्योंकि रात में वॉशिंग स्टॉफ के एक कर्मचारी ने फोन कर लोकेशन पूछी थी। सिविल लाइन थाना पुलिस ने मामला दर्ज कर आरोपियों की तलाश शुरू कर

दी है और सीसीटीवी के आधार पर उनके रूट को ट्रेस किया जा रहा है।

■ मासूम बालक को अगवा करने है, क्योंकि रात में वॉशिंग स्टॉफ के एक कर्मचारी ने फोन कर लोकेशन पूछी थी। सिविल लाइन थाना पुलिस ने मामला दर्ज कर आरोपियों की तलाश शुरू कर दी है और सीसीटीवी के आधार पर उनके रूट को ट्रेस किया जा रहा है।

बीकानेर में तापमान 37 डिग्री के पार पहुंचा

बीकानेर, (निसं)। यहां गमी में समय से पहले ही असर दिखावा शुरू कर दिया है। अधिकतम तापमान 37.1 डिग्री सेल्सियस दर्ज किया गया, जो सामान्य से अधिक है। वहीं न्यूनतम तापमान भी 17 डिग्री सेल्सियस के पार पहुंच गया है। मार्च की शुरुआत में ही इस तरह की गर्मी ने आमजन की चिंता बढ़ा दी है। मौसम विभाग के आंकड़ों के अनुसार पिछले पांच दिनों से तापमान लगातार बढ़ती रही है। ये बढ़ता ग्राफ ही चिंता का विषय है। 5 दिन पहले अधिकतम तापमान करीब 33 डि. से के आसपास था। इसके बाद बढ़ते हुए 34.5 डिग्री सेल्सियस, 35.2 डिग्री सेल्सियस और 36.4 डिग्री सेल्सियस दर्ज किया गया। अब पारा 37.1 डिग्री सेल्सियस तक पहुंच गया। इसी तरह

न्यूनतम तापमान भी 13-14 डिग्री सेल्सियस से बढ़कर 17 डिग्री सेल्सियस के पार चला गया है। यानी दिन के साथ-साथ रातों की गर्माहट भी बढ़ रही है। समय से पहले बढ़ती गर्मी का असर साफ नजर आने लगा है। मौसम विशेषज्ञों के अनुसार आगले कुछ दिनों में अधिकतम तापमान में और बढ़ोतरी हो सकती है। पश्चिमी हवाओं के प्रभाव और साफ आसमान के कारण दिन का तापमान तेजी से ऊपर जा रहा है। यदि बादलों या किसी पश्चिमी विक्षोभ का असर नहीं हुआ तो मार्च के पहले सप्ताह में ही पारा 38-39 डिग्री तक पहुंच सकता है। बीकानेर में इस बार गर्मी की शुरुआत तेज रही है। मार्च के शुरुआती दिनों में ही जून जैसी तपिश सेल्सियस तक पहुंच गया। इसी तरह

दो सूने मकानों में लाखों की नगदी व जेवर चोरी

अजमेर, (निसं)। जिले के गेगल और अलवर गेट थाना क्षेत्रों में चोरों ने दो सूने मकानों को निशाना बनाकर लाखों रुपये की नकदी और जेवरत चोरी कर लिए। गेगल थाना क्षेत्र की जगदंबा कॉलोनी में पूनम दौलिया के मकान का ताला तोड़कर चोर 50 हजार रुपये नकद ले गए। पीड़िता अपने पिता के घर गई हुई थी। लौटने पर घर का सामान बिखरा मिला। चोर एक सूटकेस भी ले गए थे, जो कुछ दूरी पर खाली अवस्था

में मिला। वहीं अलवर गेट थाना क्षेत्र के धोलाभाटा में रेलवे के सीनियर सेक्शन इंजीनियर कैलाश सोलंकी के घर से चोरों ने 9 लाख रुपये के सोने-चांदी के जेवरत और 80 हजार रुपये नकद पार कर दिए। परिवार के बाहर होने का फायदा उठाकर चोरों ने ताले तोड़े और अलमारी का लॉक खोल लिया। दोनों मामलों में पुलिस और एफएसएल टीम ने मौके से साक्ष्य जुटाए हैं। आसपास के सीसीटीवी फुटेज खंगाले जा रहे हैं।

घर में खून से लथपथ महिला का शव मिला

■ बेटे ने अज्ञात लोगों पर मां की हत्या का आरोप लगाया

दोपहर के समय दुंगरपुर निवासी उसके परिचित प्रेमदास वैष्णव का फोन आया। उसने बताया कि उसके घर में उसकी मां काली देवी का शव लहलुहान अवस्था में पाल देवल रेंटा फला में पड़ा है। सूचना मिलते ही वह तुरंत घर पहुंचा। घर पहुंचने पर उसने देखा कि उसकी मां घर के अंदर खून से सनी हालत में पड़ी थी। आसपास काफी मात्रा में खून

फैला हुआ था। बेटे रमेश ने बताया कि उसकी मां काली देवी की किसी अज्ञात व्यक्ति द्वारा हत्या कर दी गई है। घटना के समय घर में अन्य सदस्य मौजूद नहीं थे। उसके पहुंचने से पहले उसके मामा के लड़के सहित कुछ अन्य लोग मौके पर मौजूद थे।

घटना की सूचना पुलिस को दी गई। पुलिस ने मौके पर पहुंचकर स्थिति का जायजा लिया और शव को कब्जे में लेकर पोस्टमार्टम के लिए दुंगरपुर अस्पताल के मोर्चरी में रखवाया। घटना को लेकर पुलिस ने हत्या के एंगल से जांच शुरू कर दी है।

<

</

राजस्थान सरकार

निदेशालय खान एवं भूविज्ञान विभाग, राजस्थान, उदयपुर

क्रमांक निदेश/अ.ख.अ. नीलामी / निलामी (ML 03)/2026ई 14563

ई-नीलामी विज्ञापन

सर्वसाधारण को सूचित किया जाता है कि राजस्थान अग्रिम खनिज रियायत नियमवली, 2017 के अध्याय-111 के तहत निर्माकित प्लॉटों के आवंटन ई-नीलामी के माध्यम से किये जाने हेतु इलेक्ट्रॉनिक प्लेटफॉर्म पर बोली आमंत्रित की जाती है। संक्षिप्त विवरण इस प्रकार है:-

जिला	तहसील	राजस्व ग्राम	खनिज का नाम	कुल प्लॉट
बूंदी	बूंदी	गुंवार	सैंड स्टोन	4
चित्तौड़गढ़	गंगार	अमरपुरा	ग्रेनाइट, मेसेनरी स्टोन	17
डिंडावा-कुयामन	लाहौड़	बाकरीया	मेसेनरी स्टोन	7
जैसलमेर	जैसलमेर	हडडा	लाइमस्टोन (डाइमैन्सनल)	15
नागौर	रियावडी	पिपलिया	ग्रेनाइट	6
चित्तौड़गढ़	भदेसर	सोमवास	चाइना क्ले, क्वार्ट्जाइट व मेसेनरी स्टोन	1
चित्तौड़गढ़	भदेसर	भीमलौद	चाइना क्ले, क्वार्ट्जाइट व मेसेनरी स्टोन	1
जोधपुर	औंसिया	पाबुनगर	मेसेनरी स्टोन	28
बूंदी	लातेड़ा	पराना	सेण्डस्टोन एवं खंडा (मेसेनरी स्टोन)	3
बीकानेर	कोलायत	गोयलरी	बॉल क्ले, सिलिकासेण्ड, बजरी, कंकर, मृमम व ग्रेवल	1
नागौर	मुण्डवा	बुनरावता	मेसेनरी स्टोन	1
बाड़मेर	बाड़मेर	उण्डवा	मेसेनरी स्टोन	1
बूंदी	लातेड़ा	लाम्बाजोह	सैंड स्टोन	5
चित्तौड़गढ़	निम्बाहेड़ा	गढ़वाड़ा	मेसेनरी स्टोन (एम-सेण्ड हेतु)	1
झालावाड	अकलेरा	धुन्चलिया	मेसेनरी स्टोन	1
बूंदी	लातेड़ा	लाम्बाजोह	एम-सेण्ड के निर्माण हेतु ऑक्सीजन डंप के परमिट	1
जालौर	भादराजुन	बाकरी व लोडमी	मेसेनरी स्टोन	3
चित्तौड़गढ़	भूपालसागर	जाश्मा	मेसेनरी स्टोन	1
चित्तौड़गढ़	भूपालसागर	गुज्जिराखेड़ा	मेसेनरी स्टोन	1
चित्तौड़गढ़	भूपालसागर	गुज्जिराखेड़ा व जाश्मा	मेसेनरी स्टोन	2
चित्तौड़गढ़	चित्तौड़गढ़	रामाखेड़ा	मेसेनरी स्टोन (एम-सेण्ड हेतु)	1
जैसलमेर	जैसलमेर	पांखर	सिलिका सैंड	2
बूंदी	बूंदी	गुंवार	सैंड स्टोन	3
चूरु	वीदासर	बालेरा	मेसेनरी स्टोन	1
भरतपुर	भूसावर	छाटरी	मेसेनरी स्टोन	1
नागौर	मुण्डवा	पालाडीयासा	मेसेनरी स्टोन	10
चित्तौड़गढ़	चित्तौड़गढ़	सिरौडी	चाइना क्ले व मेसेनरी स्टोन	4
कुल प्लॉट				115

विशेष नोट- 1. प्लॉटों का विस्तृत विवरण, अमानत राशि, बोली प्रस्तुत करने की तिथि व समय इत्यादि का विवरण, ई-ऑनलाइन की शर्त विभागिय वेबसाइट www.mines.rajasthan.gov.in पर उपलब्ध है। इलेक्ट्रॉनिक प्लेटफॉर्म प्रदाता कंपनी (MSTC Ltd) की वेबसाइट www.mstconcommerce.com पर उपलब्ध है।

DIR/C/4601/2026

(महावीर प्रसाद मीणा) निदेशालय